

महाराष्ट्र (मोठ्या निवासी जागा असलेल्या
इमारतीवरील कर) (पुन्हा अधिनियम करणे)
अधिनियम, १९७९ अन्वये महानगरपालिकांना
नुकसान भरपाईच्या रकमांचे प्रदान

**महाराष्ट्र शासन
नगर विकास विभाग**

शासन निर्णय क्रमांक : सकिर्ण १००५/२९९/प्र.क्र. १२३/०५नवि-२४

मंत्रालय, मुंबई - ४०० ०३२, दिनांक : १७ मार्च २००६

वाचा :- (१) या विभागाच्या शासन निर्णय क्र.वानि२० २००५/प्र.क्र. २७/२००५/नवि-४,

दिनांक ६ जून, २००५

(२) उपायुक्त (कर), नाशिक महानगरपालिका यांचे पत्र क्र. मका/कर/कक्ष.१/७६/२००५,
दि. १८.६.२००५

(३) कर आकारणी व करसंकलन प्रमुख, पिंपरी चिंचवड महानगरपालिका यांचे पत्र
क्र. कर/मुख्य/१०/कावि/४९/२००५, दि. ८.८.२००५

प्रस्तावना :- महाराष्ट्र (मोठ्या निवासी जागा असलेल्या इमारतीवरील कर) (पुन्हा अधिनियम करणे) अधिनियम, १९७९ नुसार महाराष्ट्रातील महानगरपालिका क्षेत्रातील मोठ्या निवासी क्षेत्रफळाच्या निवासी इमारतीवर कर आकारण्यात येतो. या अधिनियमाखाली तयार करण्यात आलेल्या नियमावलीतील नियम क्रमांक ८ अन्वये हा कर संबंधित महानगरपालिकांनी वसूल करावयाचा असतो व महानगरपालिकेने वसूल केलेल्या रकमेवर ५ टक्के दराने शासन नुकसान भरपाई देते. वित्तीय वर्ष २००५-०६ या आर्थिक वर्षात निवासी इमारतीवरील कर वसुलीसाठी नुकसान भरपाईच्या रकमा देण्यासाठी रु. ६.५० लाखाची तरतूद अर्थसंकल्पात करण्यात आलेली आहे. चालू आर्थिक वर्षात नाशिक व पिंपरी-चिंचवड महानगरपालिकेच्या प्राप्त प्रस्तावाच्या अनुषंगाने उपलब्ध तरतूद नाशिक आणि पिंपरी-चिंचवड महानगरपालिकेस वितरीत करण्याचा प्रस्ताव शासनाच्या विचाराधीन होता.

शासन निर्णय :- मोठ्या निवासी जागा असलेल्या इमारतीवरील कर संकलनासाठी महानगरपालिकांना द्यावयाच्या नुकसान भरपाई (घटावाच्या) रकमांचे प्रदान करण्यासाठी सन २००५-०६ या आर्थिक वर्षात उपलब्ध तरतूद बुद्धीलप्रमाणे वितरीत करण्यास या शासन निर्णयान्वये मंजूरी देण्यात येत आहे :-


- | | |
|--------------------------------|--|
| (१) नाशिक महानगरपालिका | रु. ३,२५,०००/-
(रुपये तीन लाख पंचवीस हजार फक्त) |
| (२) पिंपरी-चिंचवड महानगरपालिका | रु. ३,२५,०००/-
(रुपये तीन लाख पंचवीस हजार फक्त) |

नाशिक आणि पिंपरी-चिंचवड महानगरपालिकेस या आदेशान्वये देय असलेल्या निधीच्या संदर्भात अनुक्रमे जिल्हाधिकारी नाशिक/पुणे यांना "आहरण व संक्षिप्त अधिकारी" तसेच "नियंत्रण अधिकारी" म्हणून घोषित करण्यात येत आहे.

जिल्हाधिकारी नाशिक / पुणे यांनी कोषागारात प्रत्यक्ष जमा झालेल्या रकमेची पडताळणी केल्यानंतरच कोषागारातून आवश्यक तेवढी रक्कम काढून नाशिक / पिंपरी-चिंचवड महानगरपालिकेस प्रदान करावी आणि त्यांनी प्रदान केलेल्या रकमेबाबतचा अहवाल (दिनांक, चलन क्र. इ. तपशील) शासनास तात्काळ सादर करावा.

यासाठी होणारा खर्च मागणी क्रमांक " एफ-४, ३६०४, स्थानिक संस्था, पंचायत राज्य संस्था यांना नुकसान भरपाईच्या व अभिहस्तांकित रकमा देणे, २००- इतर संकीर्ण नुकसान भरपाईच्या अभिहस्तांकित रकमा (००) (०५) मोठ्या क्षेत्रफळाच्या निवासी जागांचे भाडे बदल महानगरपालिकांना नुकसान भरपाईची रक्कम देणे, (३६०४०५१२)" या अर्धसंकल्पीय लेखाशिर्षाखाली सन २००५ - ०६ या खर्ची टाकण्यात यावा व तो सदरहू लेखाशिर्षाखाली चालू वित्तीय वर्षासाठी मंजूर अनुदानातून भागवावा.

महाराष्ट्राचे राज्यपाल यांच्या आदेशानुसार व नावाने,


(म. दि. आडिवरेकर)
महाराष्ट्र शासनाचे उप सचिव

प्रत,

जिल्हाधिकारी, पुणे, जिल्हा पुणे
जिल्हाधिकारी, नाशिक, जिल्हा नाशिक
आयुक्त, पिंपरी चिंचवड महानगरपालिका, पिंपरी, पुणे
आयुक्त, नाशिक महानगरपालिका, नाशिक
महालेखाकार (लेखा व अनुज्ञेयता) महाराष्ट्र -१, मुंबई.
जिल्हा कोषागार अधिकारी, पुणे / नाशिक
निवासी लेखा परिक्षा अधिकारी, मुंबई
वित्त विभाग, व्यय -३, मंत्रालय, मुंबई.
कक्ष अधिकारी, नवि-२२, नवि-२५ व नवि-४ नगर विकास विभाग, मंत्रालय, मुंबई
लेखाधिकारी, नवि - ३१, नगर विकास विभाग, मंत्रालय, मुंबई
निवड नस्ती नवि-२४